

RNU, IMPHAL
MANIPURI EVENING NEWS SCRIPT AT 7.30 PM
(Date: 30-08-2026)

সিএম (এল): মুখ্য মন্ত্ৰি-য়ুমাম খেমচান্দ সিংহনা ৰাজ্য অসিগী কাংলুপ খুদিংমক্তা বন্দ অমসুং ৰ্লোকেড তৌদনবা আপিল তৌৰি।

মুখ্য মন্ত্ৰিগী সেক্ৰেটৰিয়েটনা থোকপা চেরোল অমদা হায়-দাবী তকশিনবা ওইনা বন্দ নংত্রগা ৰ্লোকেড কৌবনা পামদবা হিংশাগী থৌদোকশিং থোকহনবা যাই। মরম অদুনা গনন্ত্ৰিক ওইবা মওংদা খোঙজং চংশিনবা হায়ৰি।

শ্ৰী খেমচান্দনা ওসি ন্যু দিল্লিগীদমক ইন্ফাল থাদোক্লমদাইদা হায়-ৰাজ্য সরকার অমসুং কেন্দ্ৰ সরকারনা মনিপুৰগী মীয়ামগী অনিংবা অপান্ধশিং থুংহন্নবা হোৎনগনি। মরম অদুনা, বন্দ কৌবনা কান্নবা অমত্তা পুৰক্লোই। মদুগী মত্ৰংতা মীয়ামবু হেন্না ৰাহনগনি। সি.এস.ও. ১৪ গী লুচিংবশিং অমদি হন্দত্তা ন্যু দিল্লিদা ৰাজ্য অসিদা এন.আৰ.সি. চৎনহন্নবা কেন্দ্ৰগী লুচিংবশিং অমদি ওফিসিএলশিং উন্নৰুবা এম.এল.এশিংগী মীত্ৰং কাংবু অদুবু মুখ্য মন্ত্ৰিনা থাগৎপসু ফোংদোকখি।

শ্ৰী খেমচান্দনা হায়-বন্দ তৌবদা মরুওইনা মাংজৰিবা অসি নোংমগী খুৎশুমল তাঞ্জবা মীওইশিং অমদি মহৈৰোইশিংনি। মহৈৰোইশিং অসি তুংগী খুন্নাইগী যুন্ত্ৰীশিংনি হায়ৰদুনা ৰাজ্য অসিগী মহৈৰোইশিংগী একাডমীক কেলেন্ দরদা শোকহন্দনবসু মহাকা মৰী লৈনবা পুমমত্তা আপিল তৌৰি। আইন থুগায়দুনা খোঙজং চংশিনবশিংগী মথত্তা খোঙজং চংশিন্দুনা চরাংনবা ফিভম থোকহনবা হোৎনবশিংগী মথত্তা অহকপা থবক লৌখৎকনি হায়নসু মুখ্য মন্ত্ৰিনা হায়ৰি।

মহাকী দিল্লি খোঙচৎ অসিদা কেন্দ্ৰগী মকোক থোংবা লুচিংবশিংগা উন্নদুনা ৰাজ্য অসিগী তোঙান তোঙানবা ৰাফম কয়াগীম তাংদা ৰা খন্নগনি হায়নসু মুখ্য মন্ত্ৰিনা ফোংদোক্লি।

সাইকলঃ খেলেগা ভারত, জিতেগা ভারত হায়বা থিমদা নুমিৎ হুমনি চখরকপা নেসনেল স্পোর্টস ডেগা মরী লৈননা ওসি সন্দে ওন সাইকলগী থৌরম পাঙথোকথৈ।

সাই এস.টি.সি. খুমন লম্পাক ইম্ফালনা শিনদুনা খুমন লম্পাক্তগী লমথারগা নোর্থ এ.ও.সি, চিংমৈরোং, মন্ত্ৰি পুথ্ৰি, খাবম লমখাই ফাওদুনা চংলগা হৈঙাংদা লৈবা ইবুধৌ মারজিং খুভমদা লমথুংফম ওহখিবা সাইকল রেল্লি অদু যুথ এফিয়াস অমসুং স্পোর্টস বিভাগকী সেক্রেটরি-নাওরেম প্রবিননা লমথাখি।

সাইক্লিষ্ট ১০০ রোম হেনবনা শরুক য়াখিবা হৌদোকপগী থৌরমদুদা ১৬৪ শুবা বি.এস.এফ. বটালিয়নগী দিপ্যুতি কম্মান্ডেন্ট-কনোজিয়া অমসুং সাই-এস.টি.সি. খুমন লম্পাক ইম্ফালগী সেন্টর ইন-চার্জ মাইবম রমণি শরুক য়াখি।

অমরোমদা, ৪৬ শুবা সি.আর.পি.এফ. বটালিয়ননা শিনদুনসু সন্দে ওন সাইকলগী থৌরম ইম্ফালগী লমফেলপাং এরিয়াদা পাঙথোকখি।

সিপিআই(এল)ঃ রাজ্য অসিদা তুংদা ওইরক্কদবা ফিভম নীংথিনা মশক খঙনা সেন্সস য়ৈথোকপীনবা সি.পি.আই. মনিপুর ষ্টেট কাউন্সিলনা আপিল তৌরি।

ইম্ফালগী ইরাবত ভাবনদা পাঙথোকপা পাউগী মীফম অমদা কাউন্সিল অসিগী রাঙাংলোই-আর.কে. অমুসানানা হায়-মনিপুরদা সেন্সস পাঙথোক্ৰিঙৈদা এন.আর.সি. হান্না তৌনবা মনিপুর বিধান সভাগী মীফমনা চপ চাবা বারেপ লৌবিয়ু।

য়ুনিয়ন(এল)ঃ রাজ্য অসিদা ওইরিবা ফিভম অসি য়েংলগা সেন্সস পাঙথোক্ৰনবা মীতৈ-মৈতৈ ট্রাইব যুনিয়ননা থাদোরকপা চেরোল অমনা হায়রি। রাজ্য অসিদা এন.আর.সি. তৌদ্রিঙৈ মীকোক থিবীদনবা চেরোল অদুনা মখা তারি।

অমরোমদা, সেন্সস তৌদ্রিঙৈ এন.আৰ.সি. হান্না তৌগদবনি হায়বা দাবী তৌরদুনা কেম্পেইন ফোর জন্ত এন্ড ফিয়ার দিলিমিটেসন (জে.এফ.দি) না চংশিল্লিবা খোঙজং শৌগৎতুনা বাকৎ মীফম চথথ্ৰে।

থৌবাল জিলাগী থৌবাল নিংঙোন্ম লক্সমী বজাৰদা পাঙথোকখিবা বাকৎ মীফম অদুদা লমদম অদোমগী মৈরা পায়বী অমসুং ক্লবশিংগী মীত্ংশিংনা শৰুক য়াখি।

বোম(এল): থৌবাল জিলাগী খাঙবোক্তা লৈবা ওইল পম্প অমদা ওৱাং নুমিদাং বোম পোকখায়হল্লম্বগী থৌদোক য়ানিংদবা ফোংদোক্তুনা বাকৎ মীফম চথথ্ৰে।

বাকৎ মীফম অদুদা ওইল পম্পদা পোখায়হনবা য়ানিংদে, মীয়াম তিনবা মফমদা বোম লংশিনবা য়ানিংদে হায়বনচিংবা ব্ৰাহ্মেশিং থাবা প্লে কাৰ্ডশিং শিজিন্নখি।

মেট : ইন্দিয়া মেতিওরোলোজিকেল দিপাৰ্টমেন্টনা হায়রি- মণিপুর, মিজোরম, ত্ৰিপুৱা, নাগালেণ্ড, সিক্কিম, অৰুনাচল প্ৰদেশ, অসাম অমদি মেঘালয়দনা হয়েং ফাওবদা ময়াই ওইৰপ্পদগীনা অকনবা চাংদা নোং চুৱবা য়াই।

লাক্লিবা নুমিৎ নিনি অসিদা ওৱিষাদা অকনবা নোং চুৱবা য়াই হাৱদুনা ৱেড এলাৰ্ট লাউথোকথ্ৰে।

লৈবাক অসিগী তোঙান তোঙানবা মফমশিং- ছত্তিসগৰ, নোংচুপ বঙ্গলাগী গঙ্গা তম্পাক অমসুং হিমালয়গী শৰুক, বিহাৰ, মধ্য প্ৰদেশ অমদি উত্তৰ প্ৰদেশকী নোংপোক থংবা শৰুক, ঝাৰখন্দ, উত্তৰাখন্দ অমদি বিদৰভাদসু হয়েং ফাওবদা অখাক অৱাউ অমদি নুংশিং য়াওনা নোং চুৱবা য়াই।

অমরোমদা, মধ্য প্ৰদেশকী মুখ্য মন্ত্ৰি-ডা: মোহোন যাদবনা ৰাজ্য অদুদা হৌজিক ওইৰিবা ঈশিং ঈচাওগী মতাংদা অমুক হন্বা য়েংশিনথ্ৰে। মহাকা ওসি চিত্ৰকোটতা চৎতুনা ঈচাওনা শোকপদগী ৱিলিফ কেম্পশিংদা লৈৰিবা মীয়ামগা

উন্নদুনা ব্ৰাৰী শান্নখি। মুখ্য মন্ত্ৰিনা মীয়ামগী ব্ৰাকংশিং তাখিবগা লোয়ননা তেংবাংগী পোৎলমশিংসু য়েহ্লেকখি।

ইমো(এল): এম.এল.এ. আৰ.কে. ইমোনা হায়ৰি-লৈকাই লৈকাইদা লৈৰিবা অহাংবা মফমশিং মীয়ামনা কান্নগদবা অমদি তুং কোইনা চৎনগদবা মওংদা শেমগৎপগী তঙাইফদবা লৈ।

সৰকাৰনা মীয়ামগীদমক শেমগৎলিবা ইনফ্ৰাষ্ট্ৰাকচৰশিং নীংখিনা ঙাক শেনবীবগা লোয়ননা মীয়ামগী দৰকাৰ লৈবগী মতুং ইন্না শেমগৎকদবনি।

ব্ৰাফম অসি ঙসি ইন্ফাল ৰেষ্টকী মোইৰাং লৈৰক্তা লৈবা খল্লাংবা কমপ্লেক্স শঙ্কাবগী থৌৰমদা শ্ৰী ইমোনা ফোংদোকখিবনি।

সংস্কৃত(এল): চয়োল অমা চুপা চখ্ৰবা সংস্কৃত তম্বীবা লোয়শিনবগী থৌৰম সংস্কৃত সবতথা চৰনম অমসুং নুমিৎ তৰানি চুপা চখ্ৰকখিবা ওন লাইন সংস্কৃত ভৰগা সমাপন সমাৰোগী থৌৰম ঙসি ইন্ফালগী দি.এম.যু. কেম্পসতা লৈবা সংস্কৃত টোলদা পাঙথোকখ্ৰে।

সংস্কৃতনা ভাৰতি মনিপুৰ প্ৰান অমসুং সংস্কৃত টোল ইন্ফালনা শিনদুনা পাঙথোকখিবা থৌৰম অদুগা মৰী লৈননা ধনমঞ্জুৰি যুনিভৰসিতিগী ভাইস চাঞ্চেঞ্জৰ-ডব্লিউ. চান্দবাবুনা হায়-লৈবাক অসিদা এন.ই.পি. ২০২০ চৎনবা হৌখ্ৰবা মতুং ভাৰত্ৰা লৈৰিবা লোল খুদিংমক অসি হিংগৎহন্নবা হোৎনরি। মসিদা সংস্কৃত লোলসু যাওরি। মনিপুৰ, অসাম অমসুং ত্ৰিপুৰা অসি অৰাং নোংপোক ৰাজ্যশিংগী মনুংদা হিন্দু লাইনিং চৎপা ৰাজ্যশিং ওইবগী মথক্তা হিন্দু লাইনিং চৎপশিংনা ধম্মগী লাইনিং লাইশোলগী থৌৰমশিং অসি সংস্কৃত লোলদা পাঙথোক্লি। মৰম অসিনা হিন্দু লাইনিং চৎপশিংনা পাঙথোক্লিবা লাইনিং লাইশোলগী নুঙগী ওইবা ব্ৰাহ্মোঁকশিং অসি খঙগে হায়ৰবদি সংস্কৃত খঙবগী তঙাইফদবা লৈ।

মিল(এল): মিদ মিল বাকরস যুনিয়নগী রাজ্য থাকী ওইবা কনভেন্সন অমা ওসি থৌবাল জিলাগী খাঙবোক্তা লৈবা তম্ফা শঙলেনদা পাঙথোকথ্বে।

থৌরম অদুদা ওল ইন্দিয়া ত্ৰেদ যুনিয়ন কংগ্ৰেস (এ.আই.টি.য়ু.সি) মনিপুর ষ্টেটকী জেনৰেল সেক্ৰেটরি-এল. সোতিনকুমারনা মিদ ডে মিল বাকরশিংগী ফংফম থোকপা হকশিং ফংহন্নবগী মতাংদা বাকফম কয়া ফোংদোকথি।

এআৰ(এল): অসাম রাইফলসনা তোঙান তোঙানবা মফমশিংগী মৈরা পায়বীশিং, বার্ড মেম্বৰ অমদি স্কুলগী প্ৰিন্সিপাল যাওনা তোঙান তোঙানবা কাংলুপশিংগী মীল্‌শিংগা মীফম পাঙথোক্তুনা রাজ্য অসিদা শান্তি অমদি তংদু লৈতাবা হনজিল্লকবগী মতাংদা খন্থে।

অমরোমদা, অসাম রাইফলসনা শিনদুনা পুনেদা বেজ তৌবা আসিয়ান ফাউন্ডেশনগা পুনা শিনদুনা নুমিৎ নিনিগী ওইবা কম্যুনিতি এনগেসমেন্টকী থৌরম অমা ককচিং জিলাগী সেরৌ, সুগ্ অমসুং ককচিংদা পাঙথোকথ্বে। মীয়ামদা ওণ্টৰপ্ৰেন্যুয়ৰসিপ অমদি শেস্তোক লম্বী লৈহন্নবগী পান্দমদা পাঙথোকপনি।

অসাম রাইফলসনা ইন্দিয়ান আৰ্মি অমদি সি.আৰ.পি.এফকী পাৰ্সোনেলশিং যাওনা নাগা সিভিল সোসাইতি ওৰ্গানাইজেশনশিংগী মীল্‌শিং অমসুং খুঞ্জাশিংগা লোয়ননা ফ্ৰিদম ফাইটৰ হাইপৌ জাদোনং লৈখিদবগী ৯৫ শুবা নুমিৎকী পালন থৌরম পাঙথোকথ্বে।

ইমাখোল (এল): ইরমদম মীয়ামগী অপুনবা খোজৈ লুপ (ইমাখোল) না তাক্কক নাইনা পাঙথোক্তুনা লাকপা নহাশিংগী শৈৰেং থিবা চাংদমবা থৌরম ওসি ৯ লক শুবা ওইনা পাঙথোকথ্বে।

থৌরম অসি মনিপুৰি লোলনা ভারতকী ৮ শুবা সেদ্যুলদা চনথিবা নুমিৎ,

মনিপুৰি লোলগী নুমিৎকা মৰী লৈননা পাঙথোকপনি। ইমাখোলনা শিন্দুনা ওসি ইম্ফালগী ওল্ড এসেমল্লি ৰোডতা লৈবা হিন্দি পৰিষদতা পাঙথোকখিবা থৌৰম অদুদা মকোক মথং তাৰবশিংদা শেলগী মনা অমসুং সাৰ্টিফিকেটশিং য়েহ্নোকখি।

মৈ (এল): থাৰতি থি বাই এলভেন কে.ভি. খুমন সব-ষ্টেসননা কোনবা এলভেন কে.ভি. টি.ভি. ফিদৰনা কোনবা মফমশিংদা হয়েং নুংখিল পুং অনিদগী মঙা ফাওবা মৈ মুৎকনি হায়রি।

মৈ মুৎকদবা মফমশিং অদুদি-পোৰোম্পাং জেনিমস, কোংপাল খাইদেম লৈকাই অমসুং কোংপাল কোংখাম লৈকাইনি।

অমরোমদা, ক্ৰাকৈথেল সব-দিভিজন ৰাননা কোনবা এলভেন কে.ভি. ঘাড়ি ফিদৰগী মফমশিংদা হয়েং অযুক পুং ৯ দগীনা ৪ মথায় ফাওবা মৈ ফংলোই হায়না এম.এস.পি.দি.সি.এলনা থোকপা চেরোল অমনা খঙহল্লিক্ৰি।

মোদিঃ প্রধান মন্ত্ৰি-নৱেন্দ্ৰ মোদিনা হায়রি-লৈবাক শিনবা থুংবদা ভিক্সিত ভাৰতকীদমক নসা মুক্তা যুবগী খোঙজং, খুমাং য়াংনা চংশিল্লি।

অকাশবানিগী থোংদা ওসি শন্দোকখিবা ১৩৭ শুবা মন-কি-বাট থৌৰমদা শ্ৰী মোদিনা নহাশিংবু দ্ৰগ শিজিন্নদবা অমসুং দ্ৰগ ফ্ৰি ওইবা লৈবাক অমা ওইহ্নবগী পান্দমদা চংশিল্লিবা কেম্পেইন অসিদা মীয়াম মৰুওইনা নহাশিংনা চাং ৰাংনা শৰুক য়াৱল্লি। মসিমক হকচাং ফবা, নুংঙাইবা অমসুং তুংগী য়াইফবা পুলি অমা ওইহ্নবগী মায়কৈদা চংশিল্লিবা অপুনবা ৰাৱেপ অমনি।

প্ৰধান মন্ত্ৰিনা হায়-দ্ৰগ অমদি নিশা শিজিন্নবা মীওই অমনা মশা খক্তা নত্তনা মহাকী ইমুং মনুং অমদি খুন্নাইদা চাউনা অকাৰবা থোকহল্লি। নিশা অমদি দ্ৰগ শিজিন্নবগী মাযোক্তা চংশিল্লিবা মীওই পুমমকপুসু শ্ৰী মোদিনা থাগৎপা ফোংদোকখি।

প্ৰধান মন্ত্ৰিনা হায়-পি.এম. শবনিধি য়োজনাগী মখাদা নুপী লাখ কয়াদা

অহেনবা শক্তি পীরি। মহাকা হয়-যোজনা অসিগী অপুনবা বিনিফিসরিশিংগী চাদা ৪৬ রোমদি নুপীশিংনা ওইরি। লৈবাক অসিগী নুপী লাখ ৩৫ রোমনা ফ্লিম অসিগী মখাদা তোঙান তোঙানবা মখলগী করবারশিং চথরি হয়নসু মহাকা মখা তাখি।

পিএমঃ প্রধান মন্ত্রী-নরেন্দ্র মোদিনা হায়রি-ভারত অমসুং উজবেকিস্থান লৈবাক অনিগী মরক্তা অফবা মরী থমদুনা কমপ্রেহেন্সিব ট্রেটেজিক পার্টনরসিপকী থাক্তা লৈরে।

উজবেকিস্থানগী রাস্ত্রপতি-সবকত মিরজিয়োয়িবকা বারী শান্নখিবা অদুদা শ্রী মোদিনা হায়-লৈবাক অনিগী মরক্তা তোঙান তোঙানবা হীরম কয়াদা মান্নবা পান্দম থমদুনা চংশিল্লি। মহাকা হয়-লৈবাক অনিগী মরক্তা যুরানিয়ম পীথোক পীশিন তৌনবগীদমক্তা পোরমশিং যাংলি।

মহাকা হয়-ফোরেন মিনিষ্ট্রিগী থাক্তা লৈবাক অনিনা কোর্দিনেসন কাউন্সিল লিংলগনি অমসুং মসিনা লৈবাক অনিগী মরক্তা অফবা মরী থম্বা ওল্লগনি।

তেংবাংঃ ঈচাউগী অর্রাবা নংলবা নেপালদা ভারতনা পীবা তেংবাংগী মখা চথরকপা ওইনা তেংবাংগী পোংলম মেট্রিক টন ১১ পুবা মরিসুবা এরোপ্লেন কাঠমন্দুদা থুংশ্বে।

সোসিয়েল মিদিয়াদা থাগৎপা বারোলদা মপান থৌরম মন্ত্রী ডাঃ এস. জয়শঙ্করনা হয়- নেপালদা হৌজিক চথরিবা মী কনবা অমসুং তেংবাংগী থবক্তা মতেং পাংনবা তঙাইফদবা পোংলমশিং অমদি টেকিকেলগী ওইবা পোংলমশিং এরোপ্লেন অদুদা যাওখি। ভারতনা হান্ননা খুদকী ওইবা তেংবাংগী পোংলম মেট্রিক টন ৫৭ হেন্না এরোপ্লেন অহুমদা থাপ্তবনি।

ঈশিং ঈচাও অসিনা শিখিবা মীগী মশিং ৭৬৮ শুশ্বে, মীওই লিশিং

২,৫০০ হেনবনা থিবা খঙদনা লৈরি। নেপালগী নেসনেল দিজাস্তর রিক্স রিদক্সন এন্ড মেনেজমেন্ট ওথোরিতিনা হয়-মী কনবা কাংবুনা তোঙান তোঙানবা জিলাশিংদগী মপান লৈবাক্কী মীওই ২২৭ যাওনা মীওই লিশিং ৮,১৮৬ কনবা ওমথ্ৰে।

অমরোমদা, বাল্ট হেলথ ওর্গানাইজেশননা নেপালগী ঈশিং ঈচাওনা অরাবা তারবা মীয়ামদা যু.এস. দোল্লর লাখ অমা লিশিং ৫০ পীরগনি। মসি সাউথ ইষ্ট এসিয়া রিজনেল হেলথ ইমজেন্সি ফন্দগী মখাদা পীবনি।

সিপিঃ উপ রাষ্ট্রপতি-সি.পি. রাধাকৃষ্ণননা হয়রি-থাজবা অমদি ময়েক শেংবা হয়বসিনা পাউচেগী লমদা থবক তৌরিবা মীওইশিংগী ওইনা খ্বাইদগী মরুওইবা অমদি ইন্দুনা চৎকদবনি।

কেরলমগী কেরলম কৌমুদি পাউ-চে হৌদোকথিবা ১১৫ শুবা থৌরমদা শরুক য়ারদুনা উপ রাষ্ট্রপতিনা হয়-পাউচে অসিনা চহি কয়া চৎন-পথাপশিং কায়দনা মীয়ামদা ই-পাউ পীদুনা লাক্কি। থৌরম অদুদা রাজ্যপাল-রাজেন্দ্র বিশ্বনাথ আলেকর অমদি মন্ত্ৰিশিং শরুক য়াথি।

শ্রী রাধাকৃষ্ণন, নুমিৎ নিনিগী খোঙচৎতা ওসি কোচিদা থুংখিবনি। মহাকপ্ রাজ্যপালনা তরামা ওকথি। নুংখিলদা উপ রাষ্ট্রপতিনা আরনমুলা হি লমজেলসু লমথাথি।

রাষ্ট্রপতিঃ রাষ্ট্রপতি-দ্রৌপদি মুরমুনা ন্যু দিল্লিদা হয়েং পাঙথোক্কদবা নেসনেল ইন্সটিটিউট ওফ ফেসন টেকোলোজি (এন.আই.এফ.টি) গী অপুনবা কনভোকেশনদা শরুক য়াগনি।

লৈবাক অসিগী অপুনবা এন.আই.এফ.টি. কেম্পস ১৮ দগী গ্রেজুয়েট লৌইরবা মহৈরৌইশিংদা মখোয়গী দিগ্ৰী পীগনি। থৌরমদুদা কেন্দ্রগী টেক্সতাইল মন্ত্ৰি-গীরিরাজ সিংহসু শরুক য়াগনি।

বোদিঃ নাগালেণ্ডগী কোহিমাৰা মথং থাগী ১১ দগী ১৩ ফাওৰা পাঙথোক্ৰদৰা অনিৰকশুৰা মিস্তুৰ নোৰ্থ ইষ্ট ইণ্ডিয়া বোদি বিল্ডিং এণ্ড ফিজিক চেম্পিয়নসিপ ২০২৬ তা শৰুক য়াগদৰা মনিপুৰগী বোদি বিল্ডিং টিম শেমবগীদমক ট্ৰাইয়েল সেলেক্সন পাঙথোকথৈ।

ওল মনিপুৰ বোদি বিল্ডিৰস এসোসিয়েসন (অন্বা) না শিনদুনা পাঙথোকথিৰা ট্ৰাইয়েল সেলেক্সন অদুদা ওফিসিএলশিং য়াওনা পুনা শান্নৰোই ১৩ খল্লে।

এআৰঃ খেল্লো ইণ্ডিয়া কেম্পেইন অমসুং অসাম ৱাইফলস সিভিক এক্সন প্ৰোগ্ৰামগী মখাদা অসাম ৱাইফলসনা শিনদুনা ওৱাং নেসনেল স্পোৰ্টস ডে নুমিৎতা মফম কয়াদা পাক শান্না, শান্ন খোৎনবগী থৌৱমশিং পাঙথোকথি।

জোৱদানঃ জোৱদানদা মথং থাগী অহুদগী ১১ ফাওৰা পাঙথোক্ৰদৌৰিৰা ২৪ শুৰা এসিয়ান কেদেদ জনিয়াৰ এণ্ড অন্তৰ টোইন্তি ৱান কৰাতে চেম্পিয়নসিপ ২০২৬ তা ভাৰতকী মতুং শিন্দুনা ওফিসিএল ওইনা শৰুক য়াৰুণবগীদমক কৰাতে ইণ্ডিয়া ওৰ্গনাইজেসননা ইণ্ডিয়াগী টেকিকেল ওফিসিএল ওইনা মনিপুৰ এম্যেচৰ কৰাতে দো এসোসিয়েসনগী সেক্ৰেটৰিগী থৌ পুৰিৰা-মুতুম বংকিম অমসুং সোইবম বিন্দেশ্বাৰী খল্লক্লে।

ক্ৰিকেটঃ নুপীগী ক্ৰিকেটতা, ভাৰতনা টি-ৱ্বেন্তি এসিয়া কপকী অহানৰা মেটচ দুৰাই ইন্তৰনেসনেল ক্ৰিকেট ষ্টেডিয়মদা থাইলেণ্ডগা হৌজিক ঙাইহাক্কী মতুং নুমিদাং পুং ৮ লন্বা থেংনৰগনি। মেটচ অসিদা হৰমনপ্ৰিত কোৱনা ভাৰতকী টিম কেপ্তেন ওইৰি।

